

۲۰۰۸ م کال داپريل نيمه

ليکوال: حبيب الله غمخور

## داسر شمېر نه به دملي غمزي پيل وي



افغانستان د جگړې داور په لمبو کې سوخی، خو یوشمیر په سرشمېر نه پسی پنیې رالوخی کړی دي .

پدې شپواو ورځو کې په افغانستان کې د سرشمېرني په هکله خبرې اوبحثونه خورا توده دي داسې په نظر کې ده چې دراتلونکي ۱۳۸۷ کال د زمري په میاشت کې به سرتاسري سرشمېر نه پیل شي .  
نه پوهیږو چې بناغلی کرزي ولي تر اوسه لا داغاني ټولنی لومړنی دندی ندی پېژندلي ؟ افغانان له بناغلی کرزي نه پوښتنه کوي ، ابادسر شمېرني کومه عاجله اړتیاشته ؟

ایانورتول کارونه مو ترسره کړه چې یوازي سرشمېر نه پاته شول ؟

بلي مور سرشمېرني ته اړتیا لرو ولي داباید هیر ه نشي چې دغې موخي ته رسېدولپاره دیولر نور اړینو دندوسرته رسول لازمی شرط دی . دسرشمېرني لپاره سرتاسري سولي او امنیت ته اړتیاشته ، پداسي حال کې چې همدا اوس زموږ په هیوادکي سوله دجدي گواښ سره مخامخ ده ، مور ټول ئې دسر په سترگو وینوچي زموږ هیواد داور په لمبوکي سوخی اوهر ورځ داورلمبي نوري هم تر آسمانپورته کیږي ، تاسو خپله شوچ وکړی دناتو او امریکاپوخی ځواکونه پداسي حال کې چې تر غابنو په مېړنو وسلو سمبال دهوايي ځواکونو تر سپوري لاندي نشي کولاي په خلاسه پښه ولسوالیو او کلیوته ولاړسی اویایي دکابل په ښار کې بېله ډار کاروان تیر شي ، څنگه داومتل سي چې دهمدغوبهرنیوتر حمایي لاندي دولت یوماموردي په یوه لیري پراته کلي کې دخلکو کورونوته ولاړشی او هلته دي شمېر نه ترسره کړی . نو اوس دغه سرشمېر نه وبولو اوکه دیوی بلي ملي غمزي اولمي وطني پیل .

درنو هیوادوالو!

راشئ تر هغوچې امنیت اوسوله په ټول هیواد کې نه وي تامین شوي ټول افغانان په یوه ږغ دغه ناولي هڅه شنډه اومخه یي ونیسو.

د ۲۰۰۷ م کال داکتوبر پر ۲۱ دوگړو دسر شمیر نی دملی کمیټی غونډه د دغی کمیټی درئیس احمد ضیا مسعود په مشری جوړه شوه . په دی غونډه کې د احصائی دمرکزی اداری رئیس عبدالرحمن غفوری دوگړو دسر شمیر نی رپوټ چی دروان کال دچنگاښ په میاشت کې د هیواد د ولایتونو په یو شمیر ولسوالی کی پیل شوی وه وړا ندی کړ ده د ازمايښتی پرو گرام تطبیقول بریالی و بلل .باخترا ژانس

اصلا چې کله ماداخبر واوریدنودراديو له لاري مي دخلکو خبري راپيد شوي چې دوي دجمهوري رياست اوپارلماني ټاکنو حخه وړاندي څه ډول څېر نه کړې وه اودخلکوپه کوروکې څومره کسان پداسي حاک چې وه نه وه شمېرلي اوپه لسهاو نوري قصدي غلطی نی ځکه کړې وي چې زموږ په هیواد کې ملي مسله یوه حادمسله گرځېدلې ده ، پر هغی ستر گي پټول دځان غولولو معنا لري . دسرشمېرني رییس صاحب وایي داخل ((۳۲)) زره ښونکی پدې کار گمارل کیږي ، هغه وخت هم بهرنیان نه وه گمارل شوی همدا افغانان وه مگر له دي مسلي سره ئي ددي لپاره چې په پارلمان کې دکومي سيمي څومره وکیلان وي کرکجن (متعصب ) برخودکاوه . پایله داشوه چې تر اوسه افغانان نه دملکی ویش اونه هم په پارلمان کې دوکیلانوله وندي سره قانع دي .

دبي بي سي دخبر له مخی دروان ۲۰۰۸ کال دمارچ پر څلرمه د افغانستان د سرشمیرني قانون د ولسي جرگې لخوا پاس شو. د نوي قانون له مخي به په هرو لسو کلونو کې د هېواد په کچه يو ځل سرشمېرنه کيږي .

د سر شمېرنې مساله په افغانستان کې ترينگلي مساله ده. خو افغان چارواکو د مسالي ترينگلنوب په نظر کې نډی نیولی او د تل په شان يې دا حياتي کار هم د مصلحتونو قرباني کړيدی. داسي اورېدل کيږي چې افغان چارواکو د سر شمېرنې په کار کې د ايران څخه دمرستو ترلاسه کولو هڅه کړي ده . پداسي حال کې چې د هر هېوادسر شمېرنه د ملي رازونو څخه شمېرل کيږي ، په ځانگړي توگه دسيالو هېوادونو او يا هغوڅخه چې مور ورسره پر ځينو مسايلو اختلاف لرو ياددوي له لاسوهنوڅخه ځانونه نا ارامه احساسووباید پټ وسائل شي .

د افغان چارواکو په وينا د وگړو د کره شمېر په معلومولو سره به وتوانيږي چې بېلابېلي پروژې د خلکو د شمېر پر بنسټ د هېواد په مختلفو برخو کې پلي کړي . مگر پوښتنه پيدا کيږي چې داشپړکاله يوپه بل پسې راپورونه ورکول کيږي چې دلته يا هلته ، پدې ولايت يا هغه ولايت او ولسوالی کې دپي آر تي دپروگرام پر بنياد دغه يا هغه پروژې بهربرداري ياگټي اخيستنې ته چمتو شوي ، داتولي پروژې ولي بېله سرشميرني پلي کيږي ؟ که داپروژې گټوري تمامي شوي وي نو اوس پدغه جگړايزحالت څه اړتيا ده چې تاسو غواړي هروروسرشمېرنه ترسره کړی ؟ اوولي سرشمېرنه په هېواد کې دټولو ناخولو دحل کلي بولی ؟

د افغانستان د سرشمېرنې د مرکزي ادارې رييس وايي د روان کال د زمري په مياشت کې به په ټول هېواد کې سر شمېرنه دېرنيو هېوادود ((۶۰)) ميليونوډالرو مرستوپه لگښت پيل اوترسره شي . خو دپري خلک په اوس وخت کې د روانو امنيتو ستونزو له امله دا چاره ناشوني بولي . د افغانستان مشرانو جرگې هم د امنيتي اندېښنو له امله د هېواد په ۱۴ ولايتونو کې د سرشمېرنې د ځنډېدو غوښتنه وکړه . BBC

بلي !

دایو څرگندحقيقت دي چې د يوي ټولني د اقتصادي، ټولنيز، فرهنگي او سياسي پياوړتياپه موخه دمختلفو پرو گرامو نودپلي کېدو لپاره سر شميرنه اړينه ده ځکه دوگروپه هکله بېله دکره معلوماتو څخه له ستونزوسره مخامخ کيږي ،ځکه دهر کار لپاره دقيق اړکام اوشمير ضروري خبره ده.

کله چې د هېواد سر شميرنه بشپړ شي له هغه نه په ډاگه کيږي چې د نفوسو شميره ئې څومره ده ، دهر ولايت هري ولسواي او هر کلي نفوس څومره دي او په هغه کښي د بنځينه او نارينه فيصدي په کومه کچه ده ، څومره لوست ليک کولاي شي ، مورنی ژبه ، قومی اومذهبي اړېکي اوداسي نورمعلوماتونه راغونډيږي .

دغومعلوماتوته دپارلماني دټاکنوپر وخت چې دغربي نړۍ په سټنډرډ باندي تر سره کيږي زياته اړتياشته ځکه دهمدي معلوماتو له مخي پرېکړه کيږي چې کومی ولسوالی ته دخو وکيلانودټاکنو حق ورکړه شي ، اوبيا څو نفره مشرانوچرگي ته وټاکل سي . همدا ډول دولسمشري دټاکنوپر وخت هم اړينه ده پدې پوه شوچې دخومره هغوکسانوڅخه چې درايي ورکولوحق ئې درلودپه ټاکنو کې برخه واخيستل ترڅودټاکنوحوقی اوقانوني مشروعيت خوندي وساتل شي . داخوپه سياسي اړخ کې وه په نورواقتصادي اوتولنيزویرخوکښي هم دپلان دپلي کدواوجورېدو لپاره ددغومعلوماتو لرل اړين دي .

خوحقيقت اورښتياخبره داده چې زمور په هېوادکې په سرشمېرنه کښي تر ټولومهمه اولانجمنه مسله همدا دژبي اوقومي اړيکوخبره ده يعني څوک ډير دي .

همدا اوس يوشميرپردي خبره باندي ټينگارکوی چې دري ژبه دغوځ اکثریت ژبه ده اوبښتانه اکثریت ندي . بل مقابل پښتانه بياوايي چې مور غوځ اکثریت يواوزمور مورنی ژبه يعني پښتوبايد رسمی اوملي ژبه وي . همدلته داخبره راپورته کيږي ددي لپاره چې دبېخايه ملي لانجوسره نه يومخامخ شوی دټولو اړتيا وسره بايد سرشميرنه داسي وخت ترسره شي چې دهغه لپاره ذهنی ، امنيتی اوتخنيکی شرايط برابروي . تر څوخداي مکره دکومي ملي لانجې سره مخامخ اودپرديوډنارواموخو قربانيان نشو.

ځکه هرڅوک چې يوپه هره ژبه چې گړېرواودهرمذهب پيروان يوبياهم ټول يوافغان يو اوداواحو افغانستان زمور گډ کوردی چې دعزت اوعفت ساتنه ئې پر مور ټولوفرض ده .

که يوانسان دافغانستان امنيتي حالات په رنوسترگو وگوري پدې باوريم دابه ومنی چې اوس په رښتياسره دسرشمېرنې وخت نډی . زماپه عقیده هغه وخت چې دافغانستان جمهوررييس د ۲۰۰۶ کال کې داندن په کنفرانس کې نړيوالي ټولني ته په ۲۰۰۸ کال کې دعمومی سرشمېرنې وعده ورکړه داوعده له وخت نه وړاندي وه . بښاغلي کرزی فکرکاوه په افغانستان کې به سوله او امنيت پياوړی شي ، نيواوهم وعد ي ورکولی اوس هم هر ورځ وايي چې ددولت دمخالفينو جرري باسو . خپله کرزی صاحب بايد نه يوازي امنيتي ټکی په نظرکې نولی واي بلکې پدې هکله ئي هم بايد فکر کړی واي چې ايا ټول افغانان ودي خبري ته آماده دي اوبيا آماده کيداي شي چې دسرشمېرنې مامورته

دي دخپلي كورنۍ دټولو غرونومونه ووايي اويادي دامامور هغوي په خپلو سترگو وويني اوكره معلومات دي وركړي؟ غبرله هغه نه مثلاً همدا بنځه څوساعته وروسته ديوبل خپل كره بيول كيږي او هلته په بل نامه ثبتيږي. يعني په ډبرو سيموكي به داوسپونكو دوه برابره وگړي ثبت شوي وي. لدې خبرې انكارنشي كيداى په همدالبرتيرو وختوكي ددې مسايلو بهترين مثالونه لرو د مطبوعاتو آرشيف ته مراجعه وكړي.

پوهيږم چې ددې كار سرته رسول هم دېن په غلطو پرېكوكي شامله يوه دند ده چې بايد بناغلي كرزى ئې سرته ورسوي، ځكه خودخپل دغه دوران دحاكميت په وروستى كال كښي ئې دې كار ته ملاوتل، مگر پدې بايد پوه اوسو چې تر اوسه په افغانستان كې (( ۱۶ )) ځله په مختلفو بڼو نيمگري گوياسرشمېرنې اوسروي گاني شوي دي، خويوه ئې هم ځكه بريالۍ نه وه چې دسرشمېرنې اوسروي گانولپاره كره شرايط برابر نه وه. كه داخل پدې عجله اويوازي هغه دچا خبره دپلان سرته رسولوپه موخه دميليونودالروپه بڼاځايه لگښت سره دكار پيل شي نه يوازي داچې پيس به عبث لگول شوي دي بلكې پدې باوريم چې ځاني تلفات به ئې هم بدرگه كړي. كه دا نيمگري اوغلطه سرشمېرنه وشي چې كه ئې مخه ونه نيول شي داسې به وي، دابه ددې ملت سره ستره جفاوپه تاريخ كې به داكسان څوك ونه بڅيني.

دافغانستان دمرکزي احصائي رييس عبدالرحمن غفوري هم امنيتى ستونزي مني، مگر وايي چې ددوي اداره دسرشمېرنې لپار چمتوده. هغه دازادى رادپوسره په خبروكي په ډاگه وويل: دامنيتى ستونزو له منځه وړل زموږ كار نه دى بلكې دافغانستان امنيتى ادارې په هيواد كې دنيكواستالونده لري، هغوي دي داستونزي حل كړي. دايدې معنا چې دسرشمېرنې رييس وايي زه اماده يم سرشمېرنه وكړم نور ستاسو كار دى، يعنى هريو ئې پر خپل سردنگوى داسې څوك نشته چې دهيواد امنيتي حالاتو پر بنياد امكانات وسنجوي اوپدې هكله فكر وكړي چې رښتياهم موږ كولاى شو يوه كره سر شمېرنه پدغو ترينگلو شرايطوكي تر سره كړو اوكنه. دسرشمېرنې رييس صاحب دازادى رادپوسره په خبروكي وويل: ددې لپاره چې كره سرشمېرنه وشي نوري لاري چاري هم په نظر كې نيول شوي دي، داچې كومي لار چاري دي هغه پدې هكله كوم څه ونه ويل اونه هم څوك پرې پوهيږي.

دسرشمېرنې لوي رييس صاحب سرشمېرنه ماشومانوله واكسين سره پرتله كره وئې ويل، هر كال ډاكتران په ټول افغانستان كې ماشومانوته واكسين پيچكاري كوي څوك څه نه ورته وايي هغه چې سرشمېرنه كوي څوك ئې څه كوي. دافسوس خبره خواد چې له ملي مسايلو اولمي ستونزونه زموږ ديوي مستقلې ادارې درييس فهم دومره دى. كه داهم ومنوچې ماشومانوته ډاكتران واكسين پيچكاري كوي، داسې فكر كيږي چې غفوري صاحب اود سرشمېرنې دملي كمپي رييس بناغلي احمد ضيا پدې ندى خبر چې په ټوله افغانستان كې ماشومانوته واكسين هم نه پيچكاري كيږي، له بده مرغه دسولي دمخالفينو له لاسه دابشري پروسه هم تر نيمگري لانيمگري سرته رسېږي. زه پدې باوريم چې له يوې خوا امنيتي ستونزي اوبلي خوا داچې زموږ عوام خلك لاتر اوسه دسرشمېرنې په ارزښت ندي پوه شوي اودې ته حاضر ندي چې دسرشمېرنې مامورسوالوته دي ځواب ووايي. پدې ټول بڼه پوهيږي چې په هيوادكې دمخالفو وسلوالوشتون به داپروسه له خنډونوسره مخامخ كړي. داپروسه به ناكامه، اودا كار به ددولت ملي جفا، ستره اونه بڅبونكي تيروتنه وي. دداسې غلطۍ اوبې ځايه سرشمېرنې پايلې به په هيوادكې ديوي بلي غميزي پيل وي.

داچې په سرشمېرنه كې كوم سوالونه شامل دي هغه ددوي كار دى، بايد سوالونه دسرشمېرنې دنپوالو نورمو نوپه حساب برابر وي. خودامسله په افغانستان كې داقتصادي ارزښت په پرتله اوس سياسي ارزښت لري، له بده مرغه پدې ورستيو څولسيزو كې په افغانستان كې دلركيو اوډيركيومسلي اودمشتو ورنو قومونوتر منځ اختلاف ته زياته لمن وهل شوي ده. په يوه اوبل نامه يودبل پر خلاف تبليغات شوي په ځانگړي توگه پدې ورستيوكښي دايران اويوشمير نورو هيوادوپه هڅونه دپښتو پر خلاف اوله هغوسره دنورو قومونواختلاف ته لمن وهل كيږي. داسې ډار شته چې ديولر عيني دلایلو له مخې دايران اوايران پلوه اشخاصو اولوهڅه داده چې دسرشمېرنې پايلې داسې راووزي تر څوهلته پښتو ژبې لږ اودرى ژبې چې دوي ئې فارسي بولي ډير وښودل شي. دغه پايله اوشمېره به په هيڅ ډول دپښتنو لپاره دمنلو ورنه وي، همدا كار به ددې لام شي چې له يوې خوا به دنړيوالوپه ذهنيتونوكې پښتانه سرغړونكي وپېژندل شي اوله بلي ځوانورو ورنو قومونو ته به په خپلو افغان دښمنه تبليغاتو كې دا څرگنده كړي چې گوري پښتوژبې اوپښتانه لږدي خودوي ئې دادى نه منى اوله ځان غوښتنې نه كار اخلي.

مخ كې له دېنه چې نورو ستونزو خبري وكړم زموږ دهيوادوالو ډار پدې پروسه كې دايراني اخوندانوله لاس وهنو څخه تر هر څه زيات دى. كه دسرشمېرنې په مسله كې ايران نېغ په نېغه مسوليت نلري دسرشمېرنې درييس له هغو خبرو څخه چې دازادى رادپوسره پر گردى ميز كولي داسې څرگنده شول چې دسرشمېرنې په پروگرام كې دوي

دایکود سازمان له غرو هیوادونه مرسته غواړي، ایران هم دایکودسازمان غړی اوپدي پروگرام کي تر دغه نامه لاندې ددوي لپاره دهر ډول لاس وهنو امکانات برابرېږي، اوکه رښتیا ووایم دسرشمېرنې رییس صاحب چي له کانادانه ئي تشریف راوړی نه پوهېږو چي ولي ئي دواړي پښې په یوه بوت کي اچوی او وايي خدای یو مالگي تروي چي سرشمېرنه به کوم . دومره خپل سړی ددي لامل گرځي فکر وشي چي ممکن ددي بي مورده دلایلو شاته دبل چالاس وي . ځکه له بدمرغه زموږ په هیواد کي یوازي بهرني لاسونه بازی کوي اوسياسي لوبې پر مخ بیايي . ایران زموږ گوندی هیواد دی هغه په امریکا کي دافغانستان دسفیر دطایب جوادیپه خبره ده زموږ گاونډیان مورخپله ندي غوره کړي،متاسفانه ایراني چارواکي په ډیره سپین سترگی سره زموږ دهیواد په اړوند دوه مخی یادري مخی سیاست چلوي .

په دي خبره کي هیڅ شک نشته چي ایران لا د ډیرو پخوازمانو نه زموږ په خاوره کي جا سو سان در لودل او تل یي د خپلو جا سوسانو په مرسته زموږ دخلکو تر مینځ دمذ هبي او قومي تاو تریخوالي په بر خه کي کرغېرن لاسونه پورته اوکښته کول . البته ایران هغه وخت ډیر پیاوړی شوکله چي ز موږ پرگران هیواد افغانستان روسانویر غل وکړاو ز موږ ډیر شمیر هیوادوال گا ونډیو هیوادونو او له هغې جملې ایران اوپاکستان ته په کده کېدمجبور شول . هغه وخت ایراني اخوندانوزموږ شعیه مذهبه ورونه پر اتو(۸) ډلو ووېشل اودهغوي په منځ کي ئي په مختلفونومونودمذهب تر شعارلاندې سیاسي مذهبی تنظیمونه جوړکړل، دخپلوځاگرواداروله لاري ئي دهغوي روزنه پیل کړه . ایراني اخوندانونه یوازي داچي هغوي ئي افغانستان ته دجگړي لپاره رالېږل بلکي دایران او عراق په جگړه کي تر ایراني پوځیانود زیاتو افغانانو ژوند قرباني شو .

دایران دولت همدا اوس ددي لپاره چي دافغان ولس اوپه افغانستان کي دامریکا اواروپايي هیوادوسره دایران اتومی پروگرام پر سر راولاړه سوی دښمنی تر سره کړي هغونه چي د افغانستان دحکومت پر خلاف عملاجنګیږي ولسي ورکوي او پو ځي مرستي ورسره کوي،همدا اوس په ایران کي دافغانانو لپاره دپوځی روزني داسي کمپونه شته چي هلته هغوي روزل کيږي اوافغانستان ته دخرابی لپاره رالېږل کيږي . دایران اخوندی دولت د افغانستان دورونومونوترمینځ مذهبي اوژبنی تاوتر یخوالي ته په افغانستان اوله افغانستان بیرون دیوشمیر لاسپو څوپو وسیله لمنه و هی . دایران دباندنیوچارو وزیر متکي دتیر کال دسپتمبرپر ۹ نېټه دملگرو ملتودسازمان په گونده کي په داگه وویل ځي : موږ په ایران اوافغانستان کي دسپورمکیو له لار ددوي (امریکا اوپلیانو) کرنی څارو ،دوي باید پدي پوه وی چي په همدغودواړو هیوادو کي ئي ((۲۰۰)) زره پوځ دایراني توغندیو تر نښان لاندې دی . هغه زیاته کړه په عراق او افغانستان کي زموږ استخبارات غښتلي دي ،موږ هر حه له نړدي حارو. **داریانا افغانستان تلویزیون**

### خبري پروگرام

ټول افغانان پدي بڼه پوهېږي ایران په افغانستان کي دمذهبی اوفرهنگی اړیکوتر نامه لاندې څومره ناولي لوبی پر مخ بیايي .

ایران او ایران پلوه خراساني ټلواله غواړي چي د پښتنو پرضد یوه پلان شوي دسیسه پر مخ بوزی . همدا دلیل وچي تر ټولو هیوادو وړاندې حاضر شو دسرشمېرنې په پروگرام کي مرسته وکړی اوپاددي اداري کارمندان په خپل هیوادکي وروزي .په بهرکي ددغه شان هیوادولخوا دکدرونوروزل یوڅه اندېښني راپیداکوي .

زه نه پوهېږم چي ولي په ایران کي یوافغان ماشوم پر مخ چي هلته ئي کورنی دژوند بدبختیورسولې ده دښونځیودروزي ترلي دي؟کله چي دلته په افغانستان کي دکدرونودروزلو خبره شي نوتر هرچا وړاندې ایران تیار وي .ایران ته ددرې سوو((۳۰۰)) په شاوخوا کي ځوانان ولېږل شوه تر څودژورنالیزم اوامطبوعاتو په برخوکي وروزل شی ،ددغه روزني پایله داشوه چي اوس په ایران کي روزل شوولپاره تر دري ایراني یاپهلوی فارسی دقدر ورده ،هره ورځ ملي ترمینالوژي تر پښو لاندې کوي اودایرانی اصطلاحاتودرواج ورسپارل شوي دنده سرته رسوی .

دافغانستان د سرشمېرنې په کاروکښي د ایران اویابل داسي دولت څخه چي زموږ سره په ډول دډولونوژبنی اومذهبي اړیکه لري اوپدي اړیکو کښي تاو تریخوالي محسوسېږي مرسته غوښتل زموږ په گټه ندي . سرشمېرنه زموږ ملي راز دی له هغه څخه بهرنیان اوپه ځانگړي توگه رقیبو هېوادونو او یا د ایران په څېر هېوادوڅخه چي تل یي په افغانستان کي د افغاني ملي هویت او د افغانانو د اصلي شمېر او قومي جوړښت خلاف تبلیغات کړيدي بایدپټ اومحرم وساتل شي .

په ټوله نړی کي دهر هیواد د احصائیی چاري ،کودونه اوپروگرامونه ډیر محرم اوملي راز شمېرل کيږي .دهغه هیواد نوري داخلي اداري هم له هغو څخه نشي خبرېدای اونه څوک حق لري دیوچاپه هکله بل چاته معلومات ورکړی . په ټوله نړی کښي که دکوم شخص دشخصی دوسیي په اړوند لاس وهنه شوي وي اویابېله قانوني جواز نه

چاته معلومات ورکړه شي لوي جرم شميرل کيږي . څنگه کېدای شي مور په بهرنيانو دهغه جملې په ايران داباور وکړو چي دوي زموږ داحصائې په چاروکي دلاس وهلو حق ولري ؟ دتولو نړيوالو نورمونوله مخي دسرشمېرني مامورين بايد تر کنترول لاندي وي تر خودبهرنيو څارگرواداروسره اړېکي ونلري . دمرکزي احصائې په اداره کي داسي کسان په دننو گمارل کيږي چي د ډير اعتماد اوباوروروي ،سره له هغه هم تر ډير جدي کنترول لاندي وي تر څوبهرني څارگري ادارې ئې استخدام نکړي .

په افغانستان کي دسرشمېرن مسله دومره ساده خبره نده ،په شمېرنه کيښي دهرډول دسيسي اوتوطني امکانات شته . په تيرو وختوکي دمعيې طرحي له مخي په زياتو تذکروکي غلط معلوماتونه ليکل شوي دي .له بلي خوا همدا اوس زموږ اکثريت هيوادوال دسواد له نعمت نه محروم پاته دي دوي څه پوهيږي چي دسرشمېرني مامور ددوي په فورمه کي څه ډول معلومات وليکل . پدي پوره باور لرم چي دد سرشمېرني پايلې به دايران اويوشمير نورو هيوادو دغوښتنو او ارزوگانوله مخي داسي وي لکه چي همدا اوس يوشمېر په اصطلاح افغانستانيان (خراسانيان) ئې په خپلو ليکنوکيښي ليکي .

هغه ((٦٠)) ميليونه چي پر غلظه اوضدملې سرشمېرنه لگيږي ښه به داوي چي پدغوپسو يوه فابريکه جوړه شي ترڅوله يوې خوا زموږ دبيکارو شمير راکم شي اوله لي خوا دملي توليد څښتنان شو.

ددې برخي پاي